
29-02-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - చదువు మరియు దైవీ క్యారెక్టర్ల రిజస్టర్ పెట్టుకొని, నాతో ఏ

పొరపాటు జరగలేదు కదా అని రోజూ చెక్ చేసుకోండి.”

ప్రశ్న:- పిల్లలైన మీరు ఏ పురుషార్థంతో రాజ్య తిలకాన్ని ప్రాప్తి చేసుకోగలరు?

సమా:- 1. సదా ఆజ్ఞాకారిగా ఉండే పురుషార్థం చేయండి. సంగమ యుగములో ఆజ్ఞాబద్ధులుగా అయ్యే తిలకం దిద్దుకుంటే రాచరికపు తిలకం లభిస్తుంది. కృతఘ్నునిగా అనగా ఆజ్ఞను ఉల్లంఘించువారు రాజ్య తిలకమును ప్రాప్తి చేసుకోలేరు. 2. ఏ జబ్బునైనా సర్వన్కు చెప్పకుండా దాచకండి. దాచేస్తే పదవి తక్కువైపోతుంది. తండ్రి వలె ప్రేమసాగరులైతే రాజ్య తిలకము లభిస్తుంది.

ఓంశాంతి. ఆత్మిక తండ్రి ఆత్మిక పిల్లలకు అర్థం చేయిస్తున్నారు, చదువు అంటే తెలివి. ఈ చదువు చాలా సహజమైనదని, చాలా ఉన్నతమైన పదవిని ఇచ్చేదని పిల్లలైన మీరు అర్థం చేసుకున్నారు. ఈ చదువును మేము విశ్వానికి యజమానులుగా అయ్యేందుకే చదువుకుంటున్నామని కేవలం మీకు మాత్రమే తెలుసు. మరి చదువుకునే వారికి చాలా సంతోషం కలగాలి. ఎంత ఉన్నతమైన చదువు! ఇది అదే గీతా ఎపిసోడ్(అధ్యాయము) కూడా, సంగమ యుగం కూడా ఇదే. పిల్లలైన మీరు ఇప్పుడు మేల్కొన్నారు. మిగిలిన వారంతా నిదురిస్తున్నారు. మాయ నిద్రలో నిద్రపోయి ఉన్నారనే గాయనము కూడా ఉంది. బాబా వచ్చి మిమ్ములను మేల్కొల్పారు. కేవలం ఒక్క విషయాన్ని అర్థం చేయిస్తారు - మధురమైన పిల్లలూ! స్మృతియాత్రా బలంతో మొత్తం విశ్వం పై కల్పం క్రితము వలె మీరు రాజ్యం చేస్తారు. దీనిని తండ్రి జ్ఞాపకము తెప్పిస్తారు. పిల్లలు కూడా మాకు గుర్తొచ్చింది అని అర్థం చేసుకుంటారు - కల్ప కల్పము మేము ఈ యోగబలము ద్వారా విశ్వానికి యజమానులుగా అవుతామని మరలా దైవీ గుణాలు కూడా ధారణ చేశాము. పూర్తి ధ్యాసంతా యోగం పైననే ఉంచాలి. ఈ యోగ బలంతో పిల్లలైన మీలో దైవీ గుణాలు ఆటోమాటిక్ గా వచ్చేస్తాయి. ఇది మనుష్యుల నుండి దేవతలుగా అయ్యే పరీక్ష మీరు ఇక్కడకు యోగబలంతో మనుష్యుల నుండి దేవతలుగా అయ్యేందుకు వచ్చారు. అంతేకాక మన యోగబలంతో విశ్వమంతా పవిత్రమవ్వాలని కూడా మీకు తెలుసు. ఒకప్పుడు పవిత్రంగా ఉండేది, ఇప్పుడు అపవిత్రంగా తయారయ్యింది. మొత్తం చక్రం రహస్యాన్ని పిల్లలైన మీరు అర్థం చేసుకున్నారు. అదంతా మనసులో కూడా ఉంది. భలే, కొత్త వారెవరైనా ఈ విషయాలు అర్థం చేసుకోవడం చాలా సులభం. మీరు పూజ్య దేవతలుగా ఉండేవారు, మరలా తమోప్రధాన పూజారులుగా అయ్యారని ఇతరులెవ్వరూ తెలియజేయలేరు. తండ్రి క్లియర్ గా(స్పష్టంగా) చెప్తారు - అది భక్తి మార్గము, ఇది జ్ఞాన మార్గము. భక్తి గతించిపోయింది. గతించిన విషయాలు ఆలోచించకండి. అద్వైతే క్రిందపడే విషయము. తండ్రి ఇప్పుడు ఉన్నతమయ్యే విషయాలు వినిపిస్తున్నారు. మనము తప్పక దైవీ గుణాలు ధారణ చేయాలని పిల్లలకు కూడా తెలుసు. రోజూ చార్జ్ వ్రాయాలి - మేము ఎంత సేపు స్మృతిలో ఉంటాము? మా ద్వారా ఏ-ఏ పొరపాట్లు జరిగాయి? పొరపాట్లు చేయుట వలన చాలా పెద్ద దెబ్బ కూడా తగులుతుంది. ఆ చదువులో కారెక్టర్లు చూస్తారు. ఈ చదువులో కారెక్టర్లు చూస్తారు. తండ్రి అయితే మీ కళ్యాణం కొరకే చెప్తారు. ఆ

 చదువులో కూడా చదువు, క్యారెక్టర్ ల రిజిస్టర్ పెట్టారు. ఇక్కడ కూడా పిల్లలకు డైవీ క్యారెక్టర్ తయారవ్వాలి. పొరపాట్లు జరగకుండా సంభాషించుకోవాలి. నా వలన ఎటువంటి పొరపాట్లు జరగలేదు కదా? ఇందుకొరకు కచేరీ కూడా నిర్వహిస్తారు. ఇక ఏ ఇతర సూక్ష్మలోను కచేరీ మొదలైనవి జరగవు. తమ మనసును ప్రశ్నించుకోవాలి, మాయ కారణంగా ఏవేవో తిరస్కారాలు(అవజ్ఞలు) జరుగుతూ ఉంటాయి అని తండ్రి అర్థం చేయించారు. ప్రారంభంలో కూడా కచేరీ జరిగేది. పిల్లలు నిజం చెప్పేవారు. తండ్రి అర్థం చేయించేవారు - ఒకవేళ నిజం చెప్పకపోతే ఆ తప్పులు పెరుగుతూ ఉంటాయి. ఉల్టా(వ్యతిరేకత) మరియు తప్పుల వలన దండన లభిస్తుంది. తండ్రికి తప్పులు చెప్పనందున ఆజ్ఞా భిక్కారిగా ముద్ర పడిపోతుంది. ఇక రాజ్య తిలకము లభించదు. ఆజ్ఞను అంగీకరించకపోతే, కృతఘ్నులుగా అవుతారు. రాచపదవిని పొందలేరు. సర్జన్ రకరకాలుగా తెలియజేస్తూ ఉంటారు. ఒకవేళ జబ్బును సర్జన్ కు చెప్పకుండా దాచేస్తే పదవి కూడా తక్కువైపోతుంది. సర్జన్ కు చెప్పినందున ఎటువంటి దెబ్బలైతే పడవు కదా. తండ్రి కేవలం జాగ్రత్త అని అప్రమత్తం చేస్తారు. ఒకవేళ ఇటువంటి పొరపాటు మరలా చేస్తే నష్టపోతారు. పదవి చాలా తగ్గిపోతుంది. అక్కడైతే న్యాయరల్ (సహజమైన) డైవీ నడవడిక ఉంటుంది. ఇక్కడ పురుషార్థము చేయాలి. మాటి మాటికీ ఫెయిల్ అవ్వరాదు. తండ్రి చెప్తారు - పిల్లలూ, ఎక్కువ పొరపాట్లు చెయ్యకండి. తండ్రి చాలా ప్రేమసాగరులు. పిల్లలు కూడా తండ్రి వలె తయారవ్వాలి. యథా తండ్రి తథా పిల్లలు. యథా రాజా రాణి తథా ప్రజ. బాబా అయితే రాజుగా కారు. బాబా మనలను తమ సమానంగా చేస్తారని మీకు తెలుసు. తండ్రిని ఎలా మహిమ చేస్తారో అలా మీకు కూడా జరగాలి. బాబా సమానంగా అవ్వాలి. మాయ చాలా ప్రబలమైనది. మిమ్ములను రిజిస్టర్ పెట్టుకోనీయదు. మాయ పంజాలో మీరు పూర్తిగా చిక్కుకుపోయి ఉన్నారు. మాయ జైలు నుండి మీరు బయటకు రాలేరు. నిజం చెప్పరు. అయితే తండ్రి చెప్తారు - యాక్చురేట్ స్పృతి చార్టును పెట్టుకోండి. ఉదయమే లేచి తండ్రిని స్పృతి చేయండి. తండ్రినే మహిమ చేయండి. బాబా, మీరు మమ్ములను విశ్వాసికి యజమానులుగా చేస్తారు. కనుక మేము మిమ్ములను మహిమ చేస్తాము. భక్తి మార్గంలో ఎంత మహిమను గానం చేస్తారు! వారికైతే ఏమీ తెలియదు. దేవతలకు మహిమ లేనేలేదు. మహిమ ఉన్నది బ్రాహ్మణులైన మీకే. అందరికీ సద్గతినిచ్చేవారు కూడా ఒక్క తండ్రియే. వారు క్రియేటర్ కాక డైరెక్టర్ కూడా. సర్వీస్ కూడా చేస్తారు, పిల్లలకు అర్థం కూడా చేయిస్తారు. ప్రాక్టికల్ గా చెప్తారు. వారైతే శాస్త్రాలలోని భగవానువాచ అని వింటూ ఉంటారు. గీతను చదివి వస్తారు. అందువలన పొందేది ఏముంది? ఎంత ప్రేమగా కూర్చొని చదువుతారు, భక్తి చేస్తారు! వీటితో ఏమవుతుందో తెలియదు. మేము మెట్లు క్రిందికి దిగుతున్నామని తెలుసుకోరు. రోజు రోజుకు తమోప్రధానంగా అవ్వాలిందే. శ్రామాలో ఇది ఇలాగే రచింపబడింది. ఈ మెట్ల రహస్యము తండ్రి తప్ప ఇంకెవ్వరూ అర్థం చేయించజాలరు. శివబాబాయే బ్రహ్మ ద్వారా అర్థం చేయిస్తారు. ఇతడు కూడా వీల నుండి అర్థం చేసుకుని మరలా మీకు అర్థం చేయిస్తాడు. మూలం పెద్ద టీచరు, పెద్ద సర్జన్ అయిన తండ్రియే. వారినే స్పృతి చేయాలి. బ్రాహ్మణీని స్పృతి చేయమని చెప్పరు. ఒక్కరినే స్పృతి చేయాలి. ఎప్పుడూ ఎవరితోనూ మోహము ఉంచుకోరాదు. ఒక్క తండ్రితోనే శిక్షణ తీసుకోవాలి. నిర్వోహిగా కూడా తయారవ్వాలి. ఇందులో చాలా శ్రమ(కృషి) అవసరం. మొత్తం పాత ప్రపంచంతో వైరాగ్యముండాలి. ఇది సమాప్తమయ్యే ఉంది. దీనితో లవ్ లేక ఆసక్తి ఏదీ వద్దు. ఎంత పెద్ద పెద్ద ఇళ్ళు మొదలైనవి నిల్చిస్తూ

 ఉంటారు, ఈ పాత ప్రపంచానికి ఇంకా ఎంత సమయం మిగిలి ఉందో కూడా వారికి తెలియదు. పిల్లలైన మీరిప్పుడు మేల్కొన్నారు. ఇతరులను కూడా మేల్కొల్పితారు. తండ్రి ఆత్మలనే మేల్కొల్పితారు, తమను ఆత్మగా భావించమని ఘడియ-ఘడియకూ చెప్పు ఉంటారు. శరీరముగా భావిస్తే, నిద్రపోయినట్లువుతుంది. స్వయాన్ని ఆత్మగా భావించండి అంతేకాక తండ్రిని కూడా స్మృతి చేయండి. ఆత్మ పతితమైనదైతే, శరీరం కూడా పతితమైనదే లభిస్తుంది. ఆత్మ పావనంగా ఉంటే, శరీరం కూడా పావనమైనది లభిస్తుంది.

తండ్రి తెలియజేస్తున్నారు - మీరే దేవదేవతా వంశస్థులుగా ఉండేవారు. మరలా మీరే అవుతారు. ఎంత సహజము. ఇటువంటి అనంతమైన తండ్రిని ఎందుకు స్మృతి చెయ్యము. ఉదయం లేస్తూనే తండ్రిని స్మృతి చేయండి. బాబా మీదైతే చమత్కారము, మీరు మమ్ములను ఉన్నతమైన దేవ-దేవతలుగా తయారు చేసి, వెళ్ళి నిర్వాణ ధామంలో కూర్చుంటారు. ఇంత ఉన్నతంగా అయితే ఎవరూ తయారు చేయలేరు. మీరు ఎంత సులభం చేసి తెలుపుతారు. తండ్రి అంటారు - ఎంత టైము దొరికినా, పనిపాటలు చేసుకుంటూ కూడా తండ్రిని స్మృతి చేయవచ్చు. స్మృతియే మీ నావను తీరం దాటిస్తుంది అనగా కలియుగం నుండి ఆవలి తీరాన గల శివాలయానికి తీసుకెళ్తుంది. శివాలయాన్ని కూడా గుర్తు చేసుకోవాలి. శివబాబాచే స్థాపన చేయబడిన స్వర్గం - కనుక రెండూ గుర్తిస్తాయి. శివబాబా స్మృతి ద్వారా మనము స్వర్గానికి యాజమానులుగా అవుతాము. ఈ చదువు కొత్త ప్రపంచం కొరకే. కొత్త ప్రపంచం స్థాపన చేయడానికి తండ్రి కూడా వస్తారు. తండ్రి వచ్చి ఏదైనా కర్తవ్యం తప్పక చేస్తారు కదా. డ్రామా ప్లాను అనుసారంగా నేను పాత్ర చేస్తున్నానని మీరు చూస్తారు కూడా. పిల్లలైన మీకు 5 వేల సంవత్సరాల క్రితపు స్మృతి యాత్ర మరియు సృష్టి ఆది-మధ్య-అంతముల రహస్యాన్ని చెప్తును. ప్రతి 5 వేల సంవత్సరముల తర్వాత బాబా మన సన్నుఖానికి వస్తారని మీకు తెలుసు. ఆత్మయే మాట్లాడుతుంది, శరీరం మాట్లాడదు. తండ్రి పిల్లలకు శిక్షణనిస్తారు - ఆత్మనే ప్యూర్గా(స్వచ్ఛంగా) తయారు చేసుకోవాలి. ఆత్మ ఒక్కసారి మాత్రమే ప్యూర్గా తయారవ్వడం జరుగుతుంది. బాబా అంటారు - నేను అనేక పర్యాయాలు మిమ్ములను చదివించాను, మరలా చదివిస్తాను. ఈ విధంగా ఏ సన్యాసీ చెప్పలేడు. తండ్రియే చెప్తారు - పిల్లలూ! నేను డ్రామా ప్లాను అనుసారంగా చదివించేందుకు వచ్చాను. 5 వేల సంవత్సరాల తర్వాత మరలా ఇలాగే వచ్చి చదివిస్తాను, ఎలాగైతే కల్ప క్రితము మిమ్ములను చదివించి రాజధాని స్థాపన చేశానో, అలాగే అనేక పర్యాయాలు మిమ్ములను చదివించి రాజ్య స్థాపన చేశాను. తండ్రి ఎంత వండర్‌ఫుల్ విషయాలు అర్థం చేయిస్తారు! శ్రీమతము ఎంతో శ్రేష్టమైనది. శ్రీమతంతోనే మనము విశ్వానికి యజమానిగా అవుతాము. చాలా చాలా గొప్ప పదవి! ఎవరికైనా పెద్ద లాటరీ లభిస్తే తల చెడిపోతుంది. కొంతమంది నడుస్తూ-నడుస్తూ, మేము చదవలేక పోతున్నాము, విశ్వ చక్రవర్తి ఎలా అవుతాము అని నిరాశ చెందుతారు. పిల్లలకు చాలా సంతోషం కలగాలి. అతీంద్రియ సుఖము, సంతోషము గురించిన విషయాలు నా పిల్లలను అడగండి అని బాబా అంటారు. మీరు అందరికీ సంతోషము కలిగే విషయాలను వినిపించేందుకు వెళ్తారు. మీరే విశ్వానికి యజమానులుగా ఉండేవారు మరలా మీరే 84జన్మలు అనుభవించి బానిసలుగా అయ్యారు. నేను బానిసను, మీ బానిసను అని పాడ్తారు కూడా. తమను గీచులనుకోవడం, తక్కువ వారిగా భావించి

 నడుచుకోవడం మంచిదని అనుకుంటారు. తండ్రి ఎవరో చూడండి! వారిని ఎవ్వరూ ఎరుగరు. వారిని కేవలం మీరే తెలుసుకున్నారు. బాబా ఎలా వచ్చి అందరినీ బిడ్డా-బిడ్డా అంటూ అర్థం చేయిస్తారో చూడండి. ఇది ఆత్మ-పరమాత్మల కలయిక. వారి నుండి మనకు స్వర్గ సామ్రాజ్యాధికారము లభిస్తుంది. మిగతావి, గంగా న్నినాలు మొదలైనవి చేయడం వలన ఎలాంటి స్వర్గ రాజ్యాధికారమూ లభించదు. గంగా న్నినాలైతే చాలాసార్లు చేశారు. నిజానికి నీరు సాగరం నుండి వస్తుంది. కాని వర్షం ఎలా కురుస్తుంది. దీనిని కూడా ప్రకృతి(సృష్టి) అని అంటారు. ఈ సమయంలో తండ్రి మీకు అన్నీ అర్థం చేయిస్తారు. ధారణ కూడా ఆత్మయే చేస్తుంది, శరీరము కాదు. బాబా మనలను ఎటువంటి వారి నుండి ఎటువంటివారిగా తయారు చేశారో మీరు ఫీల్ చేస్తారు. ఇప్పుడు తండ్రి చెప్తారు - పిల్లలూ, మీ పై మీరు దయ చూపుకోండి. ఎలాంటి తిరస్కారమూ చెయ్యకండి. దేహ-అభిమానులుగా కాకండి, ఊరక వచ్చే మీ పదవిని తక్కువ చేసుకుంటారు. టీచర్లైతే అర్థం చేయిస్తారు కదా. తండ్రి అనంతమైన టీచర్ అని మీకు తెలుసు. ప్రపంచంలో ఎన్ని భాషలున్నాయి! ఏదైనా విషయము ముద్రించాలంటే, అన్ని భాషలలో ముద్రించాలి. ఏదైనా లిటరేచర్(సాహిత్యము) ముద్రిస్తే అందరికీ ఒక్కొక్క కాపీ పంపించండి. ఒక్కొక్క కాపీ లైబ్రరీలకు కూడా పంపించాలి. ఖర్చుల సంగతి కాదు. బాబా భండారము చాలా నిండిపోతుంది. ధనము మీ వద్ద ఉంచుకొని ఏం చేస్తారు? ఇంటికైతే తీసుకెళ్ళరు. ఒకవేళ కొంత ఇంటికి తీసుకెళ్ళే, పరమాత్మ యజ్ఞంలో దొంగతనం చేసినట్లువుతుంది. తోబా-తోబా (పశ్చాత్తాపంతో చెప్పలేనుకుని), ఇటువంటి బుద్ధి ఎవ్వరికీ ఉండరాదు. పరమాత్మ యజ్ఞంలో దొంగతనం! అటువంటి మహాపాపాత్మగా ఇంకెవ్వరూ కాలేరు. ఎంతో అధమగతి(హీనగతి) అయిపోతుంది, తండ్రి అంటారు - ఇదంతా డ్రామాలోని పాత్ర, మీరు రాజ్యం పరిపాలిస్తారు, వారు మీ సర్వెంట్‌గా అవుతారు. సర్వెంట్లు లేకుండా రాజ్యపాలన ఎలా నడుస్తుంది. కల్పక్రితము కూడా ఇలాగే స్థాపన జరిగింది.

ఇప్పుడు తండ్రి చెప్తారు - మీ కళ్యాణం చేసుకోవాలనుకుంటే శ్రీమతమును అనుసరించండి. దైవీ గుణాలు ధారణ చెయ్యండి. క్రోధానికి లోనవడం. దైవీగుణం కాదు. అది ఆసురీ గుణమైపోతుంది. ఎవరైనా కోపగిస్తే మౌనంగా ఉండాలి, జవాబు ఇవ్వరాదు. ప్రతి ఒక్కరి నడవడికతో అర్థం చేసుకోవచ్చు. అవగుణాలైతే అందరిలో ఉన్నాయి. ఎవరికైనా కోపం వస్తే వారి మొఖం రాగీలా(ఎరుపు రంగు) అయిపోతుంది. నోటితో (కేకలతో) పైకప్పు లేపుతారు. తమకే నష్టం కలిగించుకుంటారు. పదవి భ్రష్టమైపోతుంది. తెలివి కలిగి ఉండాలి. తండ్రి చెప్తారు - ఏవైతే పాప కర్మలు చేస్తారో, వాటిని వ్రాసుకోండి. బాబాకు చెప్పడంతో క్షమించబడ్డారు. భారము తేలికైపోతుంది. జన్మ-జన్మాంతరాలుగా మీరు వికారాల్లోకి పోయారు. ఈ సమయంలో ఎటువంటి పాప కర్మలు చేసినా నూరు రెట్లుగా అయిపోతుంది. తండ్రి ముందు పాఠపాటు చేస్తే వంద రెట్లు శిక్ష పడుతుంది. చేసి చెప్పకపోతే, ఇంకా పెరిగిపోతుంది. తండ్రి అయితే, మీకు మీరు నష్టపరచుకోకండి అని అర్థం చేయిస్తారు. తండ్రి మీ బుద్ధిని మంచిదిగా చెయ్యడానికి వచ్చారు. ఇతడు ఎటువంటి పదవి పొందుతాడో తెలుసు. అది కూడా 21 జన్మల మాట. సర్వీసబుల్ పిల్లలు ఎవరైతే ఉంటారో, వారికి చాలా మధుర స్వభావము ఉండాలి. కొందరు బాబా ఈ పాఠపాటు జరిగిందని వెంటనే తండ్రికి చెప్తేస్తారు. బాబా సంతోషిస్తారు. భగవంతుడు సంతోషించడం కంటే ఇంకేం కావాలి. తండ్రి, టీచరు, గురువు ముగ్గురూ వీరే. లేకుంటే ముగ్గురూ అలుగుతారు. మంచిది.

మధురాతి మధురమైన ఆత్మిక పిల్లలకు మాత - పిత, బాపదాదాల ప్రియస్మృతులు మరియు గుడ్ మూర్నింగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము:-

1. శ్రీమతమును అనుసరించి తమ బుద్ధిని మంచిగా ఉంచుకోవాలి. ఎటువంటి భిక్షారము చేయరాదు. క్రోధానికి వశమై నోటితో(బిగ్గరగా అరుస్తూ) కప్పు లేపరాదు. మాట్లాడకుండా ఊరుకోవాలి.
2. మనసారా ఒక్క తండ్రినే మహిమ చెయ్యాలి. ఈ పాతప్రపంచము పై ఆసక్తి లేక ప్రేమ ఉంచుకోరాదు. అనంతమైన వైరాగిగా, నిర్దోషిగా తయారవ్వాలి.

వరదానము:- “తమ మూర్తితో తండ్రి మరియు శిక్షకుని రూపమును ప్రత్యక్షము చేయు

అనుభవీ మూర్తి భవ ”

తమ అసలైన పాజిషన్ లో ఉండడమే స్మృతియాత్ర. ఎవరో, ఎవరి వారో - అందులో స్థితమై ఉండండి. ఈ అసలైన స్వరూపము యొక్క నిశ్చయము మరియు చాలా సార్లు విజయం యొక్క స్మృతి ద్వారా సదా నశా స్థితి అనే సాగరంలో తేలియాడుతూ ఉంటారు. సుఖదాత పిల్లలైనప్పుడు దుఃఖపు అల ఎలా రాగలదు, సర్వశక్తివంతుని పిల్లలు శక్తిహీనులుగా ఎలా కాగలరు! ఇటువంటి పాజిషన్ అనుభవములో ఉంటే, తమ మూర్తి(రూపము)తో తండ్రి మరియు శిక్షకుని ముఖము స్వతహాగా ప్రత్యక్షమవుతుంది.

స్లోగన్:- “ఎవరి ముఖము మరియు నడవడికలో నివృత్త ఉంటుందో వారే సత్యవాదులు”
